



“பாட்டுடைத் தலைவருக்கு காட்டுரில் கலைக்கோட்டம்!”

ஏட்டுரில் கவியெழுதி
எழுத்தாரில் புகழெழுதிப்
பாட்டுரில் சுவையெழுதிப்
பண்டிதராய் வாழ்ந்தவர்க்கு -

காட்டுரில் திறக்கின்ற
கலைக்கோட்டம் நமதுதமிழ்
நாட்டுரின் வரலாற்றில்
நங்கூரம் போன்றிற்கும்!

மேட்டுரில் நீர்திறந்து
மேன்மைக்கு வழிசெய்து
காட்டுரில் இன்றைக்குக்
கவிதைக்கோர் எழில்செய்து-

தேனூரில் பிறந்தாற்போல்
தித்தித்த கலைஞர்க்கு
வானூரில் தோன்றுகிற
வண்ணத்தில் முறைசெய்து-

தளபதியார் நடத்துகிற
தங்கமய மானவிழா-
பலபதியார் மனம்போற்றிப்
பரவுகிற ஞானவிழா!

ஆரூரில் உறவாடி
அரியதமிழ்ச் சீர்பாடி
தேரூரில் இருந்தபடி
திசையெல்லாம் விளையாடி

ஏனரும் வளநாட்டின்
இசையுறும் மொழியழகை
ஊரூராய் உரைத்தபடி
உலாவந்த கலைஞர்க்கு-

தலைக்கோட்டம் எனுமாறு
தமிழ்க்கோட்டம் தான்கண்ட
மலைக்கோட்டை நிகர்த்திட்ட
மாமனிதர் தளபதிக்கு-

பொதியம்போல் இமயம்போல்
புகழ்பூத்துப் பொலியட்டும்!
மதியம்போல் கதிரும்போல்
மாண்பொளிகள் வீசட்டும்!

சிறுநூரில் பிறந்தாலும்
திருவாரூர் வளர்ந்தாலும்



மற்றுார்கள் எங்கெங்கும்
மையங்கொண்டிருந்தபுயல்-

நாவூறி வருகின்ற
நற்றமிழால் இளையோரை
வாவென்று கூப்பிட்டு
வசமாக்கி வைத்தசெயல்-

இன்றுவரை வியப்புத்தான்!
எல்லோர்க்கும்மலைப்புத்தான்!
என்றுவரை ஆகாயம்
அன்றுவரை திகைப்புத்தான்!

ஈரோடும் காஞ்சியும்
எழுச்சிக்குத் தலைநகராய்
வீரோடும் சீரோடும்
விளங்கிவந்த வேளைகளை-

கால்சட்டைப் பருவத்துக்
காளைக்கு வாய்த்திட்ட
மேல்சட்டை, கொடியென்று
மின்னிவந்த பொழுதுகளை-

பூப்பிடிக்கும் பருவத்தில்
புகம்ப உருவத்தில்
தீப்பிடிக்க நின்றவரின்
தினவெடுத்த கனவுகளை-

இப்போது நினைத்தாலும்
எரிகொள்ளி யாய்நெஞ்சம்

தப்பாமல் எரிகிறது!
தமிழ்மானம் புரிகிறது!

திரைக்குள்ளும் உரைக்குள்ளும்
திராவிடத்துப் போர்வாளை
விரைவாக எடுத்தெடுத்து
வீசியவர் நம்கலைஞர்!

அண்ணாவை வார்த்தைகளில்
அழகாக ஒளித்துவைத்துப்
பண்ணார்ந்த திரையுலகில்
பரப்புரைகள் பலசெய்தார்!

ஜயாவின் கொள்கைகளை
அணுவைப் பிளந்ததுபோல்
நையாண்டிச் சொற்பெய்து
நரம்பெல்லாம் ஏற்றிவிட்டார்!

சொல்லுக்குள் இப்படியா
சுகமிருக்கும் எனுமாறு
கள்ளுக்குள் நீராட்டிக்
கவிதைகளாய்க் கொட்டிவைத்தார்!

கடிதங்கள் எனும்பேரில்
காகிதமே ஆயுதமாய்
வடிவெடுத்து வரச்செய்து
வான்வரைக்கும் கொடிநட்டார்!
அரசியலின் அடிதொட்டு

ஆச்சரிய முடிதொட்டு
சிரசியலே காணாத
சிகரங்கள் பலதொட்டு

கம்பீர மாய்வாழ்ந்த
கலைஞர்க்குப் புதுக்கோட்டம்
நம்வீரத்தளபதியார்
நயப்புறவே அமைத்திட்டார்!

விந்தியத்தைத் தாண்டியவர்
வித்தகத்தைப் பார்ப்பவர்கள்
‘இந்தியத்தின் இறும்புது
இவரென்றே’ புகழ்கின்றார்!

நூற்றாண்டு அரசியலின்
நுட்பங்கள் தேர்ந்தவரைப்
போற்றும் நம் தளபதியைப்
போற்றட்டும் புவலகம்!

புன்னைமரத் தோப்பாக
புதுலகக் காப்பாக
தென்னகத்தின் தீர்ப்பாகத்
திகழட்டும் தளபதியார்!

வையத்தின் சுவடாக
வரலாற்றின் சரடாக
ஜயன்நம் வள்ளுவரின்
அறவார்த்தைச் சுடராக

கலைஞரவர் கோட்டம்தான்
காலமெல்லாம் நிற்கட்டும்!
கலைஞரெனும் பாடத்தைக்
காலங்கள் கற்கட்டும்!



டாக்டர். எஸ். ஜெகதீசன் எம்.பி.
மேனாள் ஒன்றிய இணையமைச்சர்

சென்னை உட்பட

13 மாவட்டங்களில் கனமழைக்கு வாய்ப்பு!

சென்னை, ஜூன் 21-
சென்னை உட்பட 13
மாவட்டங்களில் கனமழைக்கு
வாய்ப்பு உள்ளதாக வானிலை
ஆய்வு மையம் தெரிவித்
துள்ளது.

சென்னை வானிலை ஆய்வு
மையம் வெளியிட்டுள்ள
அறிக்கையில் கூறியிருப்ப
தாவது:-

தென்மேற்கு வங்ககட்டல்
மற்றும் அதனை ஒட்டிய மத்
தியமேற்கு வங்ககட்டல் பகுதி
களில் ஒரு மேலடுக்கு சுழற்சி
நிலவுகிறது. இதன் காரண
மாக, வடதமிழகத்தில் அநேக
இடங்களிலும், புதுச்சேரி மற்
றும் காரைக்கால் பகுதிகளி
லும், தென்மழகத்தில் ஓரிரு
இடங்களிலும் இடி மின்னல்
மற்றும் பலத்த காற்றுடன்
கூடிய லேசானது முதல் மித
மான மழை பெய்யக்கூடும்.

சென்னை, காஞ்சிபுரம், செங்
கல்பட்டு திருவள்ளூர், இரா
ணிப்பேட்டை, திருவண்ணா
மலை, விழுப்புரம், கடலூர்,
கள்ளக்குறிச்சி, தஞ்சாவூர், திரு
வாரூர், நாகப்பட்டினம், மயி
லாடுதுறை மாவட்டங்கள்,
புதுச்சேரி மற்றும் காரைக்கால்
பகுதிகளில் ஓரிரு இடங்களில் இடியுடன்
கனமழை பெய்ய வாய்ப்
புள்ளது.

சென்னையில் அனைத்து வேலைவாய்ப்பு -
தொழில் நெறிவழிகாட்டும் மையங்கள் சார்பில்

ஜூன் 23-இல் தனியார் துறை வேலைவாய்ப்பு முகாம்!
வேலை வாய்ப்பு - பயிற்சித் துறை அறிவிப்பு!

சென்னை, ஜூன் 21-
அனைத்து மாவட்ட
வேலைவாய்ப்பு மற்றும்
தொழில் நெறி வழிகாட்
டும் மையங்களிலும், தனி
யார்துறை வேலைவாய்ப்பு
முகாம்கள் நடத்தப்பட்டு
வேலைவாய்ப்பற்ற இளை
ஞர்களுக்கு தனியார் துறை
யில் வேலைவாய்ப்புகள்
பெற்று வழங்கப்பட்டு வரு
கிறது. இதன் மூலம் இளை
ஞர்கள் அதிக அளவில் தனி
யார் துறையில் பணி நிய
மனம் பெற்று வருகின்றனர்.

சென்னையில் உள்ள
அனைத்து வேலைவாய்ப்பு
மற்றும் தொழில்நெறி வழி
காட்டும் மையங்களும், வேலை
தேடும் இளைஞர்களும்
இம்முகாமில் கலந்து
கொள்ள எந்தவித கட்டண
மும் செலுத்த தேவை இல்லை.

இம்முகாமில் கலந்து
கொள்ளும் வேலை நாடுநர்
கள் மற்றும் வேலையளிப்ப
வர்கள் தங்கள் விவரங்களை
தமிழ்நாடு தனியார் துறை
வேலைவாய்ப்பு இணையத்
தளத்தில் (www.tnprajavalejobs.in) பதிவேற்றம் செய்
யவேண்டும்.

வேலைவாய்ப்பற்ற
இளைஞர்கள் இவ்வாய்ப்
பினை பயன்படுத்திக்
கொள்ளுமாறு வேலை
வாய்ப்பு மற்றும் பயிற்சித்
துறை ஆணையர் கொ. வீர
ராகவ ராவ், தெரிவித்துள்
ளார்கள்.

தூர்வாரும் பணிகள்: முதல்வர் பார்வையிட்டார்!

முதல் பக்கத் தொடர்ச்சி

ஒடம்போக்கியாறு திருவாரூர்
மற்றும் நாகப்பட்டினம் மாவட்டங்
களில் சுமார் 29,835 ஏக்கர்
நிலங்களுக்கு பாசனமளிக்கிறது.

ஒடம்போக்கியாறு அம்மை
யப்பன், விளமல், தன்டளை,
விஜயபுரம், கள்ளக்குடி, காணூர்,
நீலப்பாடி, கீவளூர், சிக்கல், நரி
யங்குடி ஆகிய ஊர்களின் வழியே
சென்று இறுதியில் கடுவை
யாற்றில் கலந்து பின் கடலில்
கலக்கிறது.

ஒடம்போக்கியாற்றில் 126,100
முதல் 129,800 கிலோ மீட்டர்
வரை ஆகாயத்தாமரைகள் படர்ந்
துள்ளது. இதனால் பாசனத்திற்கு
முறையாக தண்ணீர் செல்ல
இயலாத நிலையும், மழைக்
காலங்களில் வெள்ளநீர் தங்கு
தடையின்றி செல்ல இயலாத
நிலையும் உள்ளது. எனவே,
இதனை அகற்றிட வேண்டி
விவசாயிகள் கோரிக்கை வைத்த
தன் அடிப்படையில் ஒடம்போக்கி
யாற்றில் 10 இலட்சம் ரூபாய்

மதிப்பீட்டில் ஆகாயத்தாமரை
களை அகற்றும்பணி நடைபெற்று
வருகிறது.

இந்த ஆய்வின்போது, கழகப்
பொருளாளர், நாடாளுமன்ற
கழகக் குழுத் தலைவர் டி.ஆர்.
பாலு, நகராட்சி நிர்வாகத் துறை
அமைச்சர் கே.என்.நேரு,
தொழில், முதலீட்டு ஊக்குவிப்பு
மற்றும் வர்த்தகத் துறை
அமைச்சர் முனைவர் டி.ஆர்.பி.
ராஜா,

தமிழ்நாடு அரசின் தில்லி
சிறப்புப் பிரதிநிதி ஏ.கே.எஸ்.
விஜயன், தமிழ்நாடு ஆதிதிராவிடர்
வீட்டுவசதி மற்றும் மேம்பாட்டுக்
கழகத்தின் தலைவர் உ.மதிவா
ணன், சட்டமன்ற உறுப்பினர்கள்
கே.புண்டி கலைவாணன்,
சாக்கோட்டை க.அன்பழகன்,
திருவாரூர் மாவட்ட ஆட்சித்
தலைவர் திருமதி தி.சாருலீ
மற்றும் அரசு உயர் அலுவலர்கள்
உடனிருந்தனர்.



முதலமைச்சர் அவர்களின் உத்தரவிற்கிணங்க தஞ்சாவூர் மாவட்டம் மருத்துவக் கல்லூரி மருத்துவமனையில் மருத்துவம் மற்றும் மக்கள் நலவாழ்வுத்துறை சார்பில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், அமைச்சர்கள் மா.சுப்பிரமணியன், அன்பில் மகேஸ் பொய்யாமொழி, எஸ்.எஸ்.பழனி மாணிக்கம் எம்.பி. ஆகியோர் முன்னிலையில் மாவட்ட ஆட்சித் தலைவர் தீபக் ஜேகதீசன் தலைமையில் நேற்று முன்தினம் (19.06.2023) ரூபாய் 42 கோடி மதிப்பீட்டில் ஒருங்கிணைந்த புதிய புற்றுநோய் சிகிச்சை பிரிவு கட்டிடத்திற்கான அடிக்கல் நாட்டு விழா மற்றும் புதுவார் அரசு மருத்துவமனை வளாகத்தில் யோகா மற்றும் இயற்கை மருத்துவ பிரிவு புதிய கட்டிடத்தினை திறந்து வைத்தார். சட்டமன்ற உறுப்பினர்கள் துறை. சந்திரசேகர், டி.கே.ஜி.நீலமேகம், கா.அண்ணாதுரை, தஞ்சாவூர் மாநகராட்சி மேயர் சண். இராஜநாதன், கும்பகோணம் மாநகராட்சி மேயர் சரவணன், மாவட்ட உறுப்பினர் திருமதி உஷா புண்ணியமூர்த்தி, துணை மேயர் மரு.அஞ்சலக் பூபதி மற்றும் பலர் உடன் உள்ளனர்.



திருச்சி, அரசு சையது முத்துவாரா மேல்நிலைப்பள்ளியில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் முதலமைச்சரின் காலை உணவைத் திட்டம் குறித்து நேற்று முன்தினம் (19.06.2023) பார்வையிட்டு ஆய்வு செய்து, மாணவர்களுடன் அமர்ந்து கலந்துரையாடி உணவை உட்கொண்டார். இந்த ஆய்வின்போது, பள்ளிக் கல்வித்துறை அமைச்சர் அன்பில் மகேஸ் பொய்யாமொழி உடனிருந்தார்.